

IL HABIB

Johroġ cull nhar ta tlieta, barra mil gimgha il Cbira u il gimgha ta Labsi.—L'imsieħbin ta Malta u Għaūdex jissieħhom, bil Posta b'collox, tliet xelini fis-sena, li jistghu jithallsu xelin cull erba' xhur, bil kuddiem. Ta Barra, jissieħhom xelin actar fis-sena u jaħtieġ ihallsu għall'inkas bis-sitt xhur fuk. Min ma javżax zahar kabel tagħlaklu is-sena, jirtabat għal oħra.—Ebda chitba li tasal f'idejn id-Direttur ma targa tirtadd l'ura.

Imżeūuak b'cull xorta ta daūl, ta tagħlim, ta aħbarijet u ta mogħdija taż-żmien: imma dejjem nisrani u *habib tal-kalb*.

Proprietarju: il *Cumitai tal Ghakda tal Appostulat tat-Talb*, li kankal u sejjer imexxi dan il kari tajjeb, għall gid tal Maltin.

Direttur: is-Sur Ġużè Muscat-Azzopardi (strada santa Lucija, numru 89.)

Amministratur: is-Sur Ang Galea (str. Britannica, numru 53).

Stamperija: *G. Muscat* (strada sant'Orsla, numru 213).

IT-TIENI SENA.

IT-TLIETA, IS 27 TA JANNAR, 1914.

NRU. 101.

Inbiertu b'kalbna collha il HABIB, gazetta bil Malti, u nirricmandawh lir-Reverendi Cappillani, biex ixerrduh kalb l'insara tal Parroċċi taħhom, ghax nistenneh minnu gid cbir.

Mil Bell, fid-19 ta Jannar, 1912.

† P. ARCI-ISKOF ISKOF TA MALTA.

Manietizmu...

I. (*)

Issa li hareġ moda, bħall lbies imkaċċat tan-nisa u bħall cpiemel biċ-ċoff aħdar taż-żgħażaħ tagħna, tajjeb li ngħidu chelmtajn fuku. Jecċ mhux haġ'oħra biex tifhmu aħjar dac li takraū fil *Cors xientificu* tiegħu u dac li taraū bih fit-teatrini! Ngħidu aħna, niżfnu mad-dakka.

X'in hu, mela, dan il manietizmu, jeū ipnotizmu, jeū sonnambulizmu, jeū dac li tridu issemmuħ intom, għax, fl'aħħar mil-l'aħħar, m'humieħ hliet Xricu u Bricu.

«Manietizmu — iġhid il Pedrocchi għal daūc li ma għandhomx żmien x'jitilfu f'*Cors xientificu* — u iġhidu fl'actar Dizzjunariu modern tal lingwa taliana — *hi is-setgħa tal calamita, li tissegħa ucoll maniete; u għadu hadd ma jaf chif tigri din is-setgħa. It-tobba taż-żmien li ngħoddi chienu iġhidu li bil manietizmu ifieku xi mardiet. Għerf li bih, scond xi uħud, isiru hūejjeg tal għa-geħ billi jiġbdu lejhom u irakkdu il gisem tal bniedem: għerf emmnat minn tizūika nies u nichud minn bosta...»*

U sa haūn collox seūūa!

L'ipnotizmu, mbagħd, ma ifissirx haġ'oħra hliet li «*ūieħed irakkad iħor billi jurih kuddiem għajnejh hūejjeg iħekku;*» u is-sonnambolizmu, li bil Malti ngħidulu *ħmar-il-lejl*.

(*) B'dan in-numru irridu nħabbru li fuk il *Manietizmu* (jeū *Ipnnotizmu*, jeū *Sonnambulizmu*, jeū *Chiaroveggenza*, jeū *Fascinazione*, jeū *Suggestione*, jeū *Emipnosi*, jeū *Dualità cerebrale*, jeū xi 'l mniefah iridu isejjhulu) bi hsiebna nictbu jeū insibu mir jictbilna actar minn articlu, u tnejn, u tlieta. Dan tal lum m'hux hliet l'esordiu, li għabarna aħna mill'aħjar li stajna: imma il gimgha id-dieħla nakalbu bil Malti, jecċ Alla jogħgħbu, dac li chiteb, bħala *Dahla* għall ctieb imsejjah *L'ipnotizmu raġa moda*, il Patri Geżūita FRANCO—u nakalbuħ chelma b'chelma. Dan il ctieb imsemmi mad-dinja, barra li hareġ xi tmin darbiet bit-talian, giè maklub bl'inglīz, bil francīz, bil germanīz, b'li spaniol u bil portughīz; u naħsbu li, bejn *Giulio Belfiore* u *Patri Franco*, l'ebda *Medicina Doctor*, jecċ ma icunx Cattolicu li actar jemmen bit-*Teologia tal Morselli* jeū b'ta San Tumas D'Aquino, ma jista' jitnicħer biex jagħmel il għaħla tiegħu.

ifisser li «*ūieħed jimxi rieked*» (gej mil chelmiet SONNO—ngħas—u AMBULO—nim-xi). Id-differenza, mela, bejn l'ipnotizmu u is-sonnambulizmu hi din biss: li is-sonnambulizmu hu *ħmar-il-lejl* li jigi ūaħdu fir-rkad u l'ipnotizmu hu *ħmar-il-lejl* ta ūieħed im-rakkad bis-sengħa (jeū *għerf*, jecċ tridu is-sejjhulu hecc) tal *manietizmu*.

Imma, chif nafu ilcoll, għax haūn bosta min ibati bih (mita connu għadna tfał is-Seminariu, ūieħed minn shabna, li għadu haj u mimli bil għomor, chien jatih cull jum) dac li jatih il *ħmar-il-lejl* mhux biss jimxi rieked, imma jilbes, jixgħel ix-xemgħa, jit-chellem, iūiegeħ għal dac li jistaksuħ, jinzel it-taraġ u jitla, imur igib oggetti minn cma-

Akraū! Akraū!!

Aħbar...

Bil harġa tat-tlieta ta frar, nidħlu fit-tielet sena tal *Habib*; u il Cumitai tal *Unioni Cattolica* sejjer icabbru daks li hu iħor.

Li *Msieħbin* jibkgħu ihallsu xorta ūaħda: *tliet xelini fis-sena, b'erba' xhur kuddiem*—jigifieri natuħom id-doppju b'xejn. Imma il *Habib*, mit-tlieta ta frar il-kuddiem, jibda jinbieħ **sold**.

Mela, issa min jissieħeb icollu vana-tagġ cbir fuk min jixtrih mit-trick.

Ir-raba faċċata tal *Habib* tcun bl'*Avviżi* ta cull xorta, basta mgħod-dijin mid-Direttur tiegħu; u min irid jibda igib xi *Avviż* fih jaħtieġ li ifittex jitchellem mas-Sur Andrè Muscat (strada Sant'Orsla, numru 213).

mar oħra, ikieghed il pipa f'halku u ipejjeħ, saħansitra icanta; u mita jistenbaħ, b'dan collu ma icun jaf xejn. Dan rajnieħ b'għajnejna f'min chien jatih il *ħmar-il-lejl* ūaħdu, bla ma chien irakkdu hadd bil *manietizmu*; u hemm stejjer ta *sonnambuli*—per eżempju, bħal dic ta Francesco Soave—li għandhom iħaġgħbu: gūvni impiegat fi spizerija chien jatih il *ħmar-il-lejl* malli chienet tmur għajnu bih, chif chien icun jistenna fuk siġġu f'rocna il hin tal għeluk, biex imur lejn id-dar; u, dejjem rieked, chien ikum minn fuk is-siġġu, imur kuddiem il banc, jibda ihallat id-duūa għar-ricetti li icollu lesti għal fil-ghodu u saħansitra jidħol geūūa, ikabbad in-nar u isajjar il mistura, bla ma jizbalja katt. Darba, fost l'oħrajn, it-Tobba, li fil-ghaxija chienu jingħabu hemm biex ikattgħu siegħa bejniethom, chitbulu ricetta haħina għal t'apposta; u, malli

giet f'idejħ minn kalb l'oħrajn, li chienu haūduħielu mahħom, u kraha fid-daūl tal lampa, bida igħajjat li ma iridx iserviha, għax fiha žball oħxon... Imma dac ma chien *ipnotizmu*! Chienet marda! U daūc it-Tobba, f'l'oc ma kagħdu jisserveū bih, spicċaū biex fejkuħ minnha, li ma taħx actar il *ħmar-il-lejl*.

L'ipnotizmu, bħalma għidna, jicconsisti filli ūieħed irakkad lil dac li icun, biex, im-bagħd, hu u rieked, jagħmel hūejjeg bħal daūn li semmejna! U chiecu, sa haūn, fiha u ma fihieħ!

Imma li Mgħallmin tal *ipnotizmu* iġhidu li, mita irakkdu ūieħed, iġagħluħ jagħmel cull ma iridu huma; u bis-setgħa tal *manietizmu* jieħdu tant lāla fuku, li, għalavolja ūara li jistenbaħ, għalavolja ġranet ūara u saħansitra xhur, jagħmel cull-ma icunu ordnaūlu mita chien imrakkad minnħom taht il kaūūa tal *ipnotizmu*.... Jecċ, per eżempju, irakkduħ illum; u, chif icun rieked, iġhidulu: «*pitghada, fit-tmienja u nofs ta fil-ghodu, imur israk candlier mit-tieni artal tan-navi tal lemin ta San Ġuānn;*» jeū, f'it actar hoħna, «*bħal għada tmien ti jem, fid-disgħa nieksin f'it minuti, oktol, b'dakka ta stallett, li Mħallef... chif icun dieħel il Korti;*» dac l'imsejchen, għad li fil hin tad-delitt ma icunx rieked, imur jagħmel hecc, għax, f'dakka ūaħda, chif jasal il mument tiegħu, ihoss bħal haġa tiġbdu (il *maniete*, forsi—il *calamita*, biex nifthemu aħjar), li, irid jeū ma iridx, imur jisrak, jeū joktol, jeū jagħmel cull haġa haħina oħra li icun ordnalu dac li rakkdu bl'*ipnotizmu*....(*)

U, chif sgurana il Professor Capuana, mita għadda, xi sentejn ilu, minn Malta, dan fi Skallija ġara iżjed minn darba!

Inħallu, mela, fil genb il quistioni jecċ il Cnisja tistax tghaddi b'xierkin il cotba u id-divertimenti li igħallmu daūn il hūejjeg (*għerf* jeū *sengħa* x'in huma); u naktgħu barra ucoll, biex ma nidħlux fi dmir hadd iħor, jecċ għandhiex tippermettiħom il Ligi. Insaksu biss: Jecċ dan jista' tas-seū jīgri, hi onestā u irġulija li ngħallmu chif jista' jīgri?!

Nisthajlucum tūieġbuna li min jagħmel l'*ipnotizmu* bi scōla jeū b'divertiment, mhux sejjer jasal sa haūn, mhux sejjer jicmanda lil dac li mrakkad minnu biex imur jisrak, jeū joktol, jeū jagħmel xi bricċunata oħra! U aħna ngħidu bħalcom. Imma, jecċ, maż-żmien, jixterdu bosta daūn li scōla u idivertiment tant hūief, li, chif iġhidu l'*apostli*

(*) BELFIORE—*Magnetismo e Ipnnotismo*—faċċata 88: «*Il Sonnambulo (ipnotizzato) gli si può ordinare qualunque azione criminosa, di rubare, di uccidere; e, se non lo si trattiene, mette in atto gli ordini ricevuti.*»

